
АРХІПАСТЫРСКАЕ ПАСЛАНЬНЕ 


СБВЯЧЭННАГА САБОРУ ЕПІСКАПАЎ 
БЕЛАРУСКАЕ АЎТАКЕФАЛЬНАЕ ПРАВАСЛАЎНАЕ ЦАРКВЫ 
НА ЧУЖЫНЕ 
Да Усечасного Сьвятарства і ўсіх Багалюбных Беларускіх Права- 

слаўных Вернікаў на Чужыне й на Бацькаўшчыне. 


Ласка Вам і мір ад Бога Айца нашага 
й Госпада Ісуса Хрыста (Рым. 1-7) 


УЛЮБЁНЫЯ ДЗЕЦІ НАШЫЯ! 


З Любові й Ласкі Божай паведамляем Вам, што йдучы на спат- 
каньне Беларускіх Праваслаўных Вернікаў, якіх Божая Правід- 
насьць расьцярушыла па ўсіх краінах Вольнага Сьвету, што 27, 28 
і 29-га травеня сёлета адбыўся Другі Сабор БАПЦарквы на Чу- 
жыне, на якім была адноўленая Мітраполія, выбраны Мітрапаліт, 
Галоўная Царкоўная Рада й Кансысторыя БАПЦарквы. 

Пра гэтую гістарычную падзею мы апавяшчаем пабожным на- 
шым Братом і Сёстрам на Чужыне й на Бацькаўшчыне й заклікаем 
усіх Праваслаўных вернікаў аб'яднацца ў аднэй БАПЦаркве, да 
чаго кліча нас Боскі Настаўнік Госпад наш Ісуе Хрыстос. 

Адноўлена Мітраполія, як прадаўжэньне Літоўскае Мітраполіі 
ў Наваградку, якая была зацьверджаная Ўсяленскім Канстанты- 
нопальскім Патрыярхам у 1291 годзе. 

Адноўлена на аснове пастановы Епіскапаў сьвятарства й вер- 
нікаў на Саборы ў Наваградку ў 1415 годзе, на якім быў абраны 
на Мітрапаліта Рыгоры Цамбляк. 

Адноўлена на аснове гістарычнага Сабору ў сталіцы Беларусі 
Менску, які быў скліканы Мітрапалітам Мелхіеэдэкам у 1922 годзе, 
на якім пад гукі магутных званоў Катэдральнага Сабору была аб- 
вешчана БАПЦарква самастойнаю й незалежнаю ад чужой улады 


Маскоўскага Патрыярха; пацьверджана незалежнасьць БАПЦар- 
квы на Ўсебеларускім Саборы ў Менску ў 1942 годзе й на Саборы 
ў Канстанцы ў 1948 годзе. 

Гэтым актам зьдзейсьнена бесьперапыннае :мкненьне Беларускае 
Праваслаўнае Царквы да Яе самастойнасьці. 

Сам Хрыстос Бог і Спас наш асьвяціў нацыянальныя праявы 
царкоўнага жыцьця, пасылаючы вучняў сваіх на вяшчаньне Праў- 
ды Божае, спаслаўшы ім Духа Сьвятога: і зьявіліся ім адасобле- 
ныя языкі, як бы агнявыя, і палі па адным на кажнага зь іх. І пра- 
нятыя ўсе ДухамСьвятым пачалі гаварыць рознымі мовамі, так як 
дух Сьвяты падказваў ім прамаўляць” (Дз. Сьв. Ап.; 2, 3-4). 

Усе мы мусім дзякаваць за ласку Госпада нашага Ісуса Хрыста, 
што дапамог нам аднавіць Мітраполію нашае Сьвятое Царквы й 
разбудаваць яе ўва усіх краінах Вольнага Сьвету, дбаць пра далей- 
шы Яе развой. Як будзе моцнаю БАПЦарква, то будзе моцнаю й 
беларуская нацыянальнасьць. 

Само жыцьцё, а асабліва нішчэньне Царквы на Родных Зем- 
яях, накладае на нас абавязак падвойнае ахвярнасьці, працы й вы- 
сілкаў. Мы'мусім ня толькі ўтрымаць сучасны стан нашае Царквы 
ў сучасных нашых краінах, але ўзмоцніць яго й замацаваць, а пе- 
радусім удасканаліць нашае рэлігійнае жыцьцё. Як сталь у вагні 
цьвярдзее, так і наша вера па тых дазнаньнях, што перажывае на- 
ша Царква на Бацькаўшчыне, мусіць узмацоўвацца кажны дзень. 
І мы мусім верыць, што як пасьля ночы прыходзіць дзень, так 
і пасьля мукаў нашай Царквы на родных землях мусіць прыйсьці 
Яе адраджэньне й патрэба для нашае Царквы жанцоў, бо шмат жні- 
ва. 

Таму, каб гэтае жніва было плённае, заклікаем усіх гуртавац- 
ца ў сваёй Сьвятой Саборнай Апостальскай БАПЦаркве, як у Цар- 
кве Хрыстовай, роўнай для ўсіх. 

Адзінымі вуснамі й адзіным сэрцам прасем Міласэрнага Гос- 
пада, каб Ён паслаў нашай Царкве сілу й ласку Сьвятога Духа, 
узмоцніў Яе, каб Яна захавала самабытнасьць, незалежнасьць, ка- 
нанічны лад, згоду ў сабе й малітвеную лучнасьць з усімі іншымі 
праваслаўнымі Цэрквамі. Гэта й будзе той шлях да еднасьці паміж 
намі, праз што ,пазнаеце праўду, і праўда зробіць вае вольнымі” 
(Ін. 8, 32); і праўда вызваліць нае ад нязгодаў, падзелу й пры- 
вядзе да згоды, супакою й любові ў Хрысьце Ісусе Спасе нашым. 

Супакой, Любоў і Ласка Госпада нашага Ісуса Хрыста, Любоў 
Бога й Айца й Прычасьце Сьвятога Духа няхай будзе з усімі Вамі. 
АМІН. 


Лета Божага 1972 У. Пакорны ў Богу Мітрапаліт Андрэй 
месяца жнівеня. У. Пакорны ў Богу Епіскап Мікалай 

САБОР БЕЛАРУСКАЕ АУТАКЕФАЛЬНАЕ 
ПРАВАСЛАЎУНАЕ ЦАРКВЫ 


У днёх 27-29 травеня 1972 году ў Парафіі Жыровіцкае Божае Маці 
ў Гайлэнд Парку, штату Нью Джэрсі ў ЗША, адбыўся 2-гі Сабор Бела- 
рускай Аўтакефальнай Праваслаўнай Царквы. Сабор распачаўся Малеб- 
нам а гадз. 9-ай раніцы 27-га травеня. Малебен служыў Высокапра- 
асьвячэнны Архіепіскап Андрэй у суслужэньні Епіскапа Мікалая й пры- 
сутнага на Саборы сьвятарства. 

А гадзіне 10-ай пачаліся нарады Сабору. Адчыніў Сабор і кіраваў 
яго нарадамі Архіепіскап Андрэй. Вітаючы сьвятарства й дэлегатаў ад 
парафіяў, Уладыка Андрэй запрасіў ушанаваць памяць адышоўшых на 
вечны супачынак удзельнікаў І-га Сабору Беларускай Аўтакефальнай 
Праваслаўнай Царквы ў Канстанцы. Прысугныя прапяялі ,Вечная па- 
мяць”. Пасьля гэтага насгады вяліся паводля прынятага парадку дня. У 
прэзыдыюм Сабору ўвайшлі: Архіепіскап Андрэй -- Старшыня, Епіскап 
Мікалай -- Заступнік, ад сьвятарства Мітр. Прат. Др. Аўген Смаршчок, 
Прат. Васіль Кендыш; ад вернікаў -- Мікалай Гарошка й Янка Бруцкі. 

Пасьля выбагу сакратароў і сяброў Камісіяў, Архіепіскап Андрэй зра- 
біў агульны агляд сгановішча Беларускай Аўтакефальнай Праваслаўнай 
Царквы. У сваёй прамове Ўладыка падкрэсьліў, што гэты Сабор адбыва- 
ецца, без сьв. пам. Архіепіскапаў Сяргея й Васіля, без айцоў Хведара Да- 
нілюка, Сьцяпана й Віктара Войтанкаў, вернікаў Янкі Чыжыка й ген. 
Мікалая Дзямідава -- бяз тых, якія былі ініцыятарамі й арганізатарамі 
І-га Канстанцкага Сабору, дзякуючы якому аформілася й дзейна разьві- 
ваецца нашая Беларуская Аўтакефальная Праваслаўная Царква на чу- 
жыне. Уладыка Андрэй прыгадаў гістарычную мінуласьць нашае неза- 
лежнае Праваслаўнае Мітраполіі ў пэрыяд Вялікага Княства Літоўскага 
й ейныя Саборы, падкрэсьліваючы тое, што нашая Царква не парушала 
кананічных правілаў пры сваім адраджэньні, і яна ўсьцяж прызнае над 
сабою аўтарытэт Пасаду Канстантынопальскага Патрыярха. Уладыка 
выказаў сум і глыбокае занепакаеньне станам Праваслаўнае Царквы на 
Беларусі, дзе ўсе праявы рэлігійнага жыцьця прыгнятаюцца, а бязбож- 
ная ўлада імкнецца да поўнае яе ліквідацыі. Не пакідаюць у супакоі й 
нашую Беларускую Аўтакефальную Праваслаўную Царкву на чужыне. 
З непакоем углядаецца нашая Цагква на дзейнасьць Маскоўскае Патры- 
ярхіі ў вольным сьвеце і Ў арганізацыі , Сусьветнага Задзіночаньня Хры- 
сьціянскіх Цэркваў”, дзе Масква стараецца падарваць аўтарытэт Канстан- 
тынопальскага Патрыярха й іншых Праваслаўных Цэркваў. Насьвятліў- 
шы цяжкое палажэньне нашаг Царквы, Уладыка заклікаў прыкласьці 
больш высілкаў і ахвярнае працы да разбудовы праз павялічэньне коль- 
касьці парафіяў, яг таксама колькаснае ўзмацненьне стану сьвятарства. 

Пасьля абедзенкгга перапынку Сабор пачаў разглядаць прапанавепы 
Статутовай Камісіяй праект Статуту Беларускае Аўтакефальнае Права- 
слаўнае Царквы. 

Старшыня Камісіі Ўладыка Мікалай падаў да ведама Сабору, шчо 
Камісія рыхтавала праект статуту доўгі час і брала пад увагу статуты 
8-мі Праваслаўных Цэркваў, таксама й Статут Беларускае Аўтакефаль- 
нае Праваслаўнае Царквы, прыняты на Саборы ў Менску ў 1942 годзе. 
Чытаўся кажны пункт Статуту, і Сабор дыскутаваў і рабіў свае заўвагі 
або зьмены. Паводля прынятага Статуту, разьдзелу Б, Першы Герарх 

носіць тытул Мітрапаліта Беларускай Аўтакефальнай Праваслаўнай 
Царквы. 

Гэтага-ж дня, а гадзіне 5-ай папаўдні, адбыліся выбары Мітрапа- 
літа. На прапанову Ўладыкі Мікалая аднагалосна быў выбраны Высока- 
праасьвячэнны Архіепіскап Андрэй. Сабор прапяяў ,аксіос, аксіос, аксіос” 
і многія леты” выбранаму Мітрапаліту. 

А гадзіне 6:30 Мітрафорны Пратаерэй Аўген Смаршчок адслужыў 
Вячэрню. 

У нядзелю 28 травеня, у дзень Сьвятое Тройцы, адбылася ўрачыстая 
Сьв. Літургія, у провадзе Мітрапаліта Андрэя, пры суслужэньні Епіскапа 
Мікалая й Саборнага сьвятарства. Царква напоўнілася парафіянамі й 
шматлікімі вернікамі, якія прыбылі на гэтую гістарычную ўрачыстасьць. 
А гадзіне 3:30 прыбыў Уладыка Мітрапаліт. Яго вітаў з хлебам і сольлю 
Старшыня Парафіяльнае Рады Мікалай Войтанка, а дзяўчаткі пасыпалі 
дарогу кветкамі. У Царкве з крыжам вітаў Уладыку Мітрапаліта кіраў- 
нік Парафіі Пратаерэй Васіль Кендыш. Вітаючы Ўладыку Мітрапаліта, 
ён выказаў вялікую радасьць і гонар Парафіі з таго, што яму Бог судзіў 
вітаць свайго першата Мітрапаліта ў вольным сьвеце. 

Падчас Сьв. Літургіі Ўладыка Мітрапаліт узьвёў Мітрафорнага Пра- 
таерэя Аўгена Смаршчка ў сан Пратапрасьвіцера, а. Васіля Кендыша ў 
сан Пратаерэя; а. Карп Стар, кіраўнік Парафіі Сьв. Кірылы Тураўскага 
ў Брукліне, быў узнагароджаны скуф'ёю. Пасьля заамвоннае малітвы ад- 
быўся крыжны ход вакол Царквы, бо ў гэты дзень адзначалася таксама 
й парафіяльнае Сьвята Жыровіцкае Божае Маці. 

Па заканчэньні Божае Службы у перапоўненай парафіяльнай залі 
адбыўся мнагалюдны абед-банкет. Падчас абеду віталі Ўладыку Мітра- 
паліта й Сабор: Прат. Васіль Кендыш, ад Парафіі Жыровіцкае Божае Ма- 
ці ў Гайлэнд Парку; Пратапрасьвіцер Др. Аўген Смаршчок, ад Парафіі 
й Беларусаў у Бэльгіі; а. Ян Пякарскі, ад сьвятаратва й вернікаў у Ан- 
гельшчыне. Ад вернікаў віталі: Мікалай Гарошка, ад Парафіі Сьв. Кі- 
рылы Тураўскага ў Брукліне; Мікалай Ганько, ад Парафіі Сьв. Кірылы 
Тураўскага ў Таронта (Канада); Др. Уладзімір Бакуновіч, ад Парафі!і 
Сьвятога Духа ў Дэтройце; Мікола Гумен, ад Парафіі Жыровіцкае Бо- 
жае Маці ў Кліўленьдзе; Др. Я. Запруднік, ад Моладзі; Др. Ян Станке- 
віч, ад Крывіцкага Навуковага Таварыства; Васіль Стома, ад Беларуска- 
Амэрыканскага Задзіночаньня, штату Нью Джэрсі. 

Уладыка Мітрапаліт у сваім слове падзякаваў за вітаньні й падкрэсь- 
ліў вялікую гістарычную вагу адбыванага Сабору БАПЦарквы ды за- 
клікаў да натужаньня высілкаў у далейшай разбудове нашае Царквы 
ды больш дзейнага ўдзелу ўва ўсіх галінах нашага царкоўна-грамадзкага 
ЖЫЦЬЦЯ. 

Дня 29-га травеня нарады Сабору пачаліся а гадзіне 9д-ай раніцы. 
Быў закончаны перагляд і прыняты Статут БАПЦарквы, потым праведзе- 
ны выбары. Выбрана Галоўная Рада Беларускай Аўтакефальнай Пра- 
васлаўнай Царквы ў наступным складзе: 

Высокапраасьвячэнны Мітрапаліт Андрэй -- Старшыня Рады. Пра- 
асьвячэнны Епіскап Мікалай -- Заступнік Старшыні. 

Сябры Рады ад сьвятарства: Пратапрасьвіцер Аўген Смаршчок, Прат. 
Александар Кулакоўскі, Прат. Ян Абабурка, Прат. Васіль Кендьгш, а. 
Карп Стар, а. Васіль Чычэліс, а. Ян Пякарскі. 

(Айцы -- Прат. Александар Кулакоўскі, ад Парафіі Сьв. Антона, 





Высокапраасьвячэньнейшы Андрэй, 
Мітрапаліт Беларускае Аўтакефальнае Праваслаўнае Царквы 


Яна й Еўстафа ў Мэльбурне, і а. ВасільЧычэліс, ад Парафіі Сьв. Апп. 
Пятра й Паўла ў Адэляйдзе, -- як прадстаўнікі ад Аўстраліі). 

Сябры Рады ад вернікаў: Пётра Манькоўскі, Міхась Тулейка, Васіль 
Русак. Мікалай Ганько, Аўген Лысюк, Уладзімір Бакуновіч, Янка Бруцкі. 

У Рэвізійную Камісію былі выбраны: Мікалай Гарошка, Расьціслаў 
Войтанка й Мікалай Войтанка. 

Рада Беларускай Аўтакефальнай Праваслаўнай Царквы выбрала 
Кансысторыю: Бысокапраасьвячэнны Мітрапаліт Андрэй -- Старшыня, 

Прат. Васіль Кендыш -- Заступнік і Сакратар, сябры -- а. Карп Стар, 
Пётра Манькоўскі, Васіль Русак, Аўген Лысюк. 

Для Беларусаў у вольным сьвеце й для нашае Царквы праведзены 
Сабор мае вялікае значэньне. Прыняты Статут унармуе й уаднастайніць 
жыцьцё парафіяў, раскіданых па ўсіх кантынэнтах, бо да гэтага часу 
нашы парафіі кіраваліся сваімі часовымі правіламі. Устаноўленае кіра- 
вецтва Мітраполіі, з Радай БАПЦ й выканаўчым ворганам-Кансысторыяй, 
паспрыяе цясьнейшай нутраной сувязі царкоўнай, што будзе ўплываць 
на ўзмацненьне Царквы й на развой царкоўнага жыцьця. 


РЭЗАЛЮЦЫЯ САБОРУ 


1. Сабор Беларускае Аўтакефальнае Праваслаўнае Царквы з сумам 
сьцьвярджае трагічнае палажэньне Праваслаўнае Царквы на землях Бе- 
ларусі, якое праяўляецца Ў нішчэньні й зачыняньні цэркваў, у зьдзеку 
з сьвятарства й вернікаў і ў пазбаўляньні іх магчымасьці выконваньня 
рэлігійнага служэньня й абрадаў. Факты, што Герархія Праваслаўнае 
Царквы на Беларусі зьведзена да аднаго епіскапа чужой Маскоўскай 
Патрыярхіі, што усе духоўныя сэмінарыі пазачыняныя й няма вышэ- 
шае духоўнае акадэміі, што ніякая рэлігійная літаратура не выдаецца, 
сьведчаць пра наяўную жорсткую палітыку ліквідацыі Праваслаўнае 
Царквы ў Беларусі. Сабор з прызнаньнем сьцьвярджае вернасьць бела- 
рускага народу сваей Царкве й ягоны гераічны супраціў бязбожнай ула- 
дзе ў змаганьні за свае рэлігійныя правы. Сабор выказвае катэгарычны 
пратэст і асуджэньне палітыкі, накіраванай на зьнішчэньне Беларускай 
Праваслаўнай Царквы. 

2. Белагсуская Аўтакефальная Праваслаўная Царква кіруецца агуль- 
нымі канонамі Праваслаўнае Царквы, захоўвае чысьціню Праваслаўнай 
Веры, трымае лучнасьць зь іншымі Праваслаўнымі Цэрквамі й прызнае 
аўтарытэт Пасаду Ўўсяленскага Канстантынопальскага Патрыярха. 

У духовай лучнасьці з гістарычнай Праваслаўнаю Царквою на Баць- 
каўшчыне Беларуская Аўтакефальная Пугаваслаўная Царква на чужыне 
перахоўвае т-адыцыі беларускага народу. Прадоўжваючы спадчынную 
ідэю самастойнасьці Беларускае Праваслаўнае Царквы, Сабор выбраў 
Мітрапаліта на пасад Першага Герарха. 

З. Сабор пастанаўляе далей разбудоўваць Беларускую Аўтакефаль- 
ную Праваслаўную Царкву, агсганізаваць новыя парафіі, ды імкнуцца 
аб'яднаць беларускія парафіі, якія знаходзяцца ў другіх юрысдыкцыях; 
рупіцца пра павялічэньне стану сьвятарства й пра навучаньне дзяцей і мо- 
ладзі Ў парафіяльных школах. 

4. Сабор сьцьвярджае патрэбу далейшай працы над беларусізацыяй 
Багаслужбаў і іх музычным афармленьнем. Ужываньне ў жыцьці Цар- 
квы моваў краінаў прабываньня нашых вернікаў залежыць ад мясцо- 
вых умоваў. 

У абліччы цяжкое нкядолі нашае Царквы на Бацькаўшчыне, Сабор 
узносіць падзяку Найвышэйшаму Стварыцелю за йснаваньне Беларускай 
Аўтакефальнай Пргваслаўнай Царквы ў вольным сьвеце, дзе яна змагла 
аднавіцца й дзеяць на славу Богу й дзеля дабра Беларускага Народу. 


Лета Божага 1972, дня 29 травеня 
Гайлэнд Парк, Нью Джэрсі, ЗША. 

МІТРАПАЛІТ МЕЛХІСЭДЭК --- ПАЕЎУСКІ -- 


АДНАВІЦЕЛЬ БЕЛАРУСКАЕ МІТРАПОЛІІ 
(1576 - 1931) 





З сабраных сьціплых вестак пра жыцьцё й дзейнасьць Мітрапаліта 
Мелхісэдэка даведваемся, што ён памёр (быў замучаны) 1-га травеня 
1931 году, пражыўшы 55 гадоў. Таму, праўдападобна, радзіўся ён у 1816 
годзе. Гэта было за часоў імпэратара Алякеандра ПІ, пасьля вызва- 
леньня сялянаў ад прыгону, пад якім напэўна былі й бацькі Мітрапаліта. 
У запісах пададзена, што будучы Мітрапаліт радзіўся ў вёсцы ІПчытнікі, 
Берасьцейскага павету, недалёка ад места Кобрыня. Пры хрышчэньні яму 
было дадзена імя Міхал. Пазьней бацькі Мітрапаліта перасяліліся ў Коб- 
рынь. Бацька яго Лявон (Леў) атрымаў становішча пеаломшчыка ў ма- 
настырскай цаскве ў Кобрыне, якая была пабудаваная яшчэ за часоў 
удзельных князёў Кобрынскага княства. Тут бацька так удасканаліўся 

ў царкоўных абрадах, Багаслужбах і ў царкоўным сьпеве, што хутка 
заняў становішча рэгента хору, а неўзабаве быў рукапаложаны ў сан 
йерэя для тае-ж манастырскае царквы. 

Будучы Міграпаліт пачаткавую асьвету атрымаў у школе пры ма- 
настыры. З дзяцінства адзначаўся вялікаю пабожнасьцю, таму бацька 
вырашыў паслаць яго ў Віленскую Духоўную Сэмінарыю, а пасьля за- 
канчэньня яе -- ў Пецярбургскую Духоўную Акадэмію. Пасьля закан- 
чэньня Акадэміі быў пастрыбканы ў манаства, прыняўшы імя Мелхісэ- 
дэка, і быў прызначаны на Ігумена Бялыніцкага манастыра сьв. Міка- 
лая, дзе ён ужо раней належаў да манастырскага брацтва. 

Калі й ад каго прыняў хіратонію на Епіскапа, яшчэ няведама. Ус- 
памінаецца толькі, што напачагку быў прызначаны на катэдру Таўры- 
часкага Епіскапа (1914-1918 гг.) з тытулам Епіскапа Астраханскага; 
потым быў нейкі чае Ладаска-Пецярбурскім вікарным Епіскапам, у Цар- 
скім Сяле быў апякуном прытулку сіратаў, для якіх царыца вызначыла 
кватэру ў сваім палацы. 

У 1917 годзе браў удзел у Саборы ў Маскве й, магчыма, тады атры- 
маў згоду ад Патрыярха Ціхана, каб яго скіраваў на Беларусь, для 
працы сярод свайго Беларускага Народу. Жаданьні ягоныя зьдзейсьні- 
ліся, і ў 1919 годзе ён быў прызначаны на вікарнага Епіскапа пры Мен- 
скім Архіепіскапе Юрыю Ярашэвічу, а пасьля скіраваньня Арх. Яра- 
шэвіча ў Варшаву, Патрыярх Ціхан загадаў Епіскапу Мелхісэдэку аб- 
няць Менскае Архіепіскапства. 

Гэта быў ваенны час і цяжкія гады ў Менску. У 1921 годзе, на ас- 
нове міру ў Рызе, Беларусь была падзелена, надыйшоў нейкі супакой, 
бо ваенныя дзеяньні спыніліся, але лютавала крывавая рэвалюцыя. 
Бальшавіцкая ўлада павяла варожую акцыю супраць Царквы, і парадку 
ў рэлігійным жыцьці ня было. 

У 1920 годзе Сьвячэнны Сынод Расейскае Царквы з удзелам Патры- 
ярха Ціхана вынес пастанову: , Даць аўтаномію, а навет і аўтакефалію 
для паасобных Юпархіяльных Епіскапаў, каб праз гэта ўтрымаць пара- 
дак у рэлігійным жыцьці”. А калі 18 чырвеня 1922 году Патрыярх Ці- 
хан быў арыштаваны бальшавікамі, дык ягоны намесьнік пасьпеў яшчэ 
разаслаць пасланьне, у якім пісалася: , Архіпастырам: Пазбаўленыя ча- 
сова вышэйшага кіравецтва, вы кіруйце цяпер самі Епархіямі самастой- 
на, згодна Сьв. Пісьма й Сьв. Канонаў, аж да ўстанаўленьня Вышэйшае 
Царкоўнае Ўлады. Канчаткова, выдавайце распараджэньні самі, на якія 
раней прасілі дазволу ў Сьв. Сыноду”. 


Згодна з гэтымі пастановамі і склікаў Архіепіскап Мелхісэдэк 23 лі- 
пеня 1922 году, у Катэдральным Саборы сьв. Апосталаў Пятра й Паўла 
ў Менску, Епархіяльны Сабор Сьвятарства й вернікаў, каб унармаваць 
рэлігійнае жыцьцё на прасторы створанай у тым часе бальшавікамі БССР. 
На Саборы было пастаноўлена: 1) Абвесьціць Мітраполію Беларускае 
Праваслаўнае Царквы, 2) Мітрапалітам выбраць Арх. Мелхісэдэка, 3) 
стварыць 4 Епархіі: Менскую, Бабруйскую, Мазырскую й Слуцкую, 4) 
у дапамогу Мелхісэдэку выбраць тры кандыдаты ў Епіскапы: у Бабруйск 
-- Філарэта Роменскага; у Слуцак -- Мікалая Шэмацілу; у Мазыр -- 
Івана Пашына; Менскаю Епархіяй кіраваў сам Мітрапаліт Мелхісэдэк. 
Быў прыняты часовы статут для Менскае Мітраполіі. Час заканчэньня 
Сабору -- 10-га жнівеня. Хіратонія ўсіх трох кандыдатаў у Епіскапы 
была праведзена. Напэўна было выдана й пасланьне да вернікаў, але 

пакуль што зьмест яго нам няведамы. Маюцца пэўныя пераказы, што 
апрача Мелхісэдэка на Саборы прысутнічала яшчэ два Епіскапы. І быц- 
цам у адыйшоўшага ад БАПЦарквы цяперашняга Архіепіскапа Апанаса 
перахоўваецца пратакол гэтага Сабору. 

Далейшыя весткі пра жыцьцё Мітрапаліта Мелхісэдэка вельмі сум- 
ныя. Бальшавікі, закатаваўшы Патрыярха Ціхана й разбурыўшы цар- 
коўнае жыцьцё ў цэнтральнай Расеі, распачалі наступ на рэлігійнае 


жыцьцё ў іншых рэспубліках. Гэтак, у сьнежні 1924 году Мітрапаліт 
Мелхісэдэк быў выкліканы праз Мітрапаліта Сяргея ў Маскву, там быў 
арыштаваны й сасланы у Сібір ў Марынскія лягеры на цяжкую працу. 
Пазьней, на загад Мітр. Сяргея, быў перавезены Ў Краснаярск, а ў кан- 
цы 1930 году быў зноў выкліканы Ў Маскву, дзе ў часе аблачэньня да 
Багаслужбы памёр. Дзе яго пахавалі, няведама. 

Падобнае сталася й з інптымі ўдзельнікамі Сабору й хіратанізава- 
нымі Епіскапамі. Згодна пэўных вестак, Епіскап Іван Мазырскі памёр 
у турме ў 1927 годзе; Епіскап Мікалай Слуцкі памёр у турме ў 1931 го- 
дзе; Епіскап Філярэт Бабруйскі памёр у турме ў 1939 годзе. Загінулі 
ў турмах і ўсе дзейныя сьвятары, як: С. Кульчыцкі, Д. Паўскі, М. На- 
віцкі, А. Кіркевіч, А. Пігулеўскі й шмат іншых. Вечная памяць усім зма- 
гаром за Праваслаўную Веру й свабоду для Беларусі. 





З УКРАІНСКАЕ ЦАРЕОЎНАЕ ПРЭСЫ 


Пад тытулам , Мітрапаліт Андрэй Першагерарх Беларускае Царквы”. 
часапісе , Віснік” падае наступнае: 

Беларуская Аўтакефальная Праваслаўная Царква на сваім Саборы, 
што адбыўся ў гэтым годзе, выбрала сваім Першагерархам Уладыку Ан- 
дрэя з Кліўленду, ЗША. Сабор агаласіў Мітраполію Беларускае Аўтаке- 
фальнае Праваслаўнае Царквы і надаў Уладыку Андрэю сан Мітрапаліта. 

Як Першагерарх гэтае Царквы, Мітрапаліт Андоэй ёсьць спадкаем- 
цам Архіепіскапа Сяргея (Охотэнка), які памёр (у Аўстраліі) на 82-ім 
годзе жыцьця. Архіеп. Сяргей належаў да украінскага траваслаўнага 
Епіскапату, які ачольваў Мітрапаліт Палікасп (Сікорскі). Мітрапаліт Па- 
лікарп даў сваю згоду Архіеп. Сясгею, каб ён ачоліў Беларускую Аўта- 
кефальную Праваслаўную Царкву. Памёр і Ўладыка Васіль, што яго 
высьвяцілі на епіскапа Ўладыкі Украінскае Аўтакефальнае Праваслаўнае 
Царквы на Чужыне, першым Першагерархам якое быў Мітрапаліт Па- 
лікарп. 

У Канадзе Гераохам успомненае Беларускае Царквы ёсьць Уладыка 
Мікалай (Мацукевіч) з катэдраю ў Тароньце. (Ён скончыў Багаслоўскі 
факультэт Калегіі Сьв. Андрэя ў Вініпэгу. , 

Пакойнага Архіепіскапа Сяргея (Охотэнка) хаваў грэцкі Уладыка 
Спірыдон, якога высьвяцілі на епіскапа ўкраінскія архіепіскапы Генадзі 
(Шыпркевіч) і Грыгоры -- цяперашні Мітрапаліт Пегшагерарх саборна- 
праўнае Украінскае Аўтакефальнае Праваслаўнае Царквы. 

(,,Віснік”, Віньніпэг, 1-га верасьня 1972) 





ПАДЗЯКА 
Рада Беларускае Аўтакефальнае Праваслаўнае Царквы складае шчы- 
рую падзяку Сп. Александру Асіпчыку за грашовую дапамогу ў выданьні 
гэтага нумару часапісу , Голас Царквы”. 

СЬВ. ПАМЯЦІ АЙЦЕЦ ДР. ВІКТАР 
ВОЙТАНКА -- ВАСІЛЕЎСКІ 


Дня 25-га красавіка сёлета нечакана й раптоўна адыйпюў у вечнасьць 
сьв. памяці Айцец Д-р Віктар Войтанка. Пахаваны на Беларускіх Могіл- 
ках у Іст Брансвіку 29-га красавіка 1972 году. Абрад паховінаў і заўпа- 
койныя службы выканаў Архіепіскап Андуэй у асысьце кіраўніка па- 
рафіі Прат. а. Васіля Кендыша, Прат. а. Міраслава Глінскага й а. Карпа 
Стара з Нью Ёрку ў Царкве Жыровіцкае Божае Маці, у Гайлэнд Парку, 
штату Нью Джэрсі. Як на Паніхідзе, так і на Заўпакойнай Літургіі пры 
адпяваньні, царква была перапоўнена маленьнікамі, якія прышлі пама- 
ліцца й разьвітацца з нябожчыкам: адраджэнцам БАПЦарквы, добрым 
доктарам, які шматлікім аказваў лекарскую помач і даваў парады, бы- 
лым сябрам Універсытэту Сьцяпана Баторага ў Вільні, сябрам Беларус- 
кага Студэнцкага Саюзу, сябрам Беларускіх грамадзкіх і навуковых ар- 
ганізацыяў у Амэрыцы й нястомным змагаром за ідэал незалежнасьці 
Беларусі. 

Нарадзіўся Віктар Войтанка б-га лістапада 1912 году ў хвальварку 
Мачульня, Наваградзкага павету ад бацькоў Пратаерэя Сьцяпана Вой- 
танкі й матушкі Філямэны. 

Пачатковую асьвету атрымаў у мястэчку Дварэц, сярэднюю -- у Ба- 
ранавічах у гімназіі ймя Тадэвуша Рэйтана. У 1931 г. склаў уступны эк- 
замен на мэдычны факультэт Віленскага Ўніверсытэту. Стаўшыся сту- 
дэнтам, адразу далучыўся да арганізацыі Беларускага Студэнцкага Са- 
юзу ў Вільні й прыняў удзел у беларускай нацыянальна-адраджэнскай 
дзейнасьці. Па сканчэньні ўніверсытэту ўступіў у сужэнства з Марыяй 
Хіневіч, студэнткаю філялёгіі, у 1937 годзе. У тым-жа годзе мусіў ісьці 
адбываць вайсковую павіннасьць. Вярнуўшыся з вайсковае службы, У 
1939 годзе падаўся ў Вільню трымаць экзамен на дыплём доктара мэды- 
цыны, што й асягнуў з посьпехам. У 1939 годзе мабілізаваны быў у поль- 
скае войска на фронтавага лекара. З фронту вярнуўся шчасьліва й жыў 
некаторы час у Баранавічах. 

У часе нямецкай акупацыі пачынае арганізоўваць беларускае нацыя- 
нальнае жыцьцё ў Баранавічах. Добра арыентуючыся Ў абставінах, якія 
заіснавалі з прыходам Немцаў на Беларусь, маючы давер ад беларускіх 
дзеячоў, абняў становішча старшыні горада Баранавіч. На кіраўнічым 
становішчы робіць захады да звальненьня ваеннапалонных Беларусаў, 
якія знайходзіліся Ў лягерах у ваколіцах Баранавічаў. Арганізуе мэдыч- 
ную школу, каб праз гэта ўстрымаць беларускую моладзь ад вывазу ў 
Нямеччыну, і робіць захады арганізаваць Беларускую Самапомач. 

У 1943 годзе нямецкія ўлады перавялі яго ў Слонім на становішча 
акруговага лекара. Тут ён хутка азнаёміўся з беларускім грамадзтвам, 
і меў нагоду ўплываць на мясцовы беларускі нацыянальны актыў, базу- 
ючы сваю дзейнасьць на чыста нацыянальных аспэктах. Свае нацыя- 
нальныя інтарэсы меў перадусім і іх трымаўся пры розных абставінах 
і пры ўсякай дзейнасьці. Калі рабіў, як інспэкцыйны лекар, перагляд 
пакліканых у Беларускую Краёвую Абарону, дык сустракаў пакліканага 
пытаньнем -- ,Ты Беларус”” -- і дадаваў: ,Будзь верным сынам свае 
Бацькаўшчыны”. 

Але час ягонае працы ў Слоніме быў кароткі. Пад ціскам бальша- 
віцкае арміі Немцы пачалі адступаць. І ўсе ўрадаўцы з Слоніма, а ў тым 


0 





а. д-р Віктар Войтанка 


ліку й д-р Войтанка, мусіў выехаць у Нямеччыну, аж у Сальгаў. 

Асаблівую актыўнасьць доктар Войтанка выявіў у справе аднаўлень- 
ня Беларускай Аўтакефальнай Праваслаўнай Царквы. Яшчэ быўшы ў 
Баранавічах, па нарадзе з беларускімі дзеячамі, ён зьвярнуўся да Мітра- 
паліта Панцелеймана ў Жыровіцах, каб узначаліў БАПЦаркву й правёў 
хіратонію архімандрытаў Філафея й Апанаса ў Епіскапы. Мітрапаліт 
Панцелейман на гэта пагадзіўся й за згодаю нямецкіх уладаў пераехаў 
у Менск, дзе быў скліканы Сабор Беларускае Аўтакефальнае Праваслаў- 
нае Царквы ў 1942 годзе. На Саборы аўтакефалія была прынятая, але 
ажыцьцяўленьне яе было перапынена наступам савецкае арміі. Епіскапы 
змушаныя былі выехаць у Нямеччыну. 

Др. Войтанка й там прыкладаў максімум высілкаў, каб беларускія 

Епіскапы не адыйходзілі да Расейскай Зарубежнай Царквы, а далей пра- 
даўжалі дзейнасьць БАПЦарквы й абслугоўвалі беларускіх вернікаў. 
Але, ня гледзячы на колькіразовыя звасоты, асабістыя й пісьмовыя, да 
Мітрапаліта й Епіскапаў, яны зракліся БАПЦарквы й падаліся да юрыс- 
дыкцыі Расейскае Зарубежнае Царквы. 

Канчальна пераканаўшыся ў зрадзе былых беларускіх” Епіскапаў, 
д-р Войтанка й прадстаўнікі беларускіх арганізацыяў зьвярнуліся з про- 
сьбай дапамогі да Сыноду Украінскай Аўтакефальнай Праваслаўнай Цар- 
квы. Мітрапаліт Палікарп просьбу Беларусаў задаволіў і адпусьціў Ула- 
дыку Сяргея для БАПЦарквы. Вынікам гэтага было скліканьне 9-га чэр- 
веня 1948 году ў Канстанцы Саборыку, на якім і адбылося аднаўленьне 
БАПЦарквы. 

Бальшыня беларускае эміграцыі стала асядляцца ў Злучаных Ш'та- 
тах Амэрыкі Паўночнай, куды на сталае жыцьцё выехаў і д-г Віктар 
Войтанка. У ліку колькіх парафіяў БАПЦарквы была заснаваная й Па- 
рафія Жыровіцкае Божае Маці ў Гайлэнц Парку, кіраўніком якой стаўся 
бацька Віктара Сьцяпан Войтанка. Заўсёды дбаючы пра развой БАПЦаў- 
квы ды аказваючы паважную матар'яльную ўспамогу, д-р Войтанка сам 
стаў схіляцца да прыняцьця сьвятарскага сану. Па сьмерці свайго бацькі, 
Мітрафорнага Пратаерэя Сьцяпана, адчуваючы нястачу нацыянальна- 
сьведамага сьвятарства, ён цьвёрда пастанавіў прыняць пасьвячэньче. 
І 15-га чэрвеня 1969 году Архіепіскап Васіль рукапалажыў яго ў сан 
йерэя. “ 

На працягу свае кароткае трохгадовае сьвятарскае дзейнасьці а. Вік- 
тар выказаўся адданай ахвярнай працай на рэлігійнай ніве, як і значнай 
матарыяльнай дапамогаю для БАПЦарквы. Дзеяньні ягоныя сягалі да- 
лёка і ў прыпкласьць. 

Цяжка перажываў а. Віктар існуючы падзел між Беларусамі -- як 
рэлігійны, так і грамадзкі. Дзеля гэтага ён няраз зварачаўся да прадстаў- 
нікоў абодвух угрупаваньняў, каб дайсьці да пагадненьня й зьліквіда- 
ваць шкодны падзел. 

Ён шукаў паразуменьня і ў грамадзка-палітычнай дзейнасьці. Сьпя- 
шаўся з дапамогай сьвецкім арганізацыям, як напрыклад, з укладам на 
селішча Менск, маючы надзею, што гэты асяродак будзе першым кутом, 
зь якога распачнецца запраўднае аб'яднаньне Беларусаў. 

Шмат было ў яго праектаў і новых плянаў у жыцьці. І дзівіліся ўсе: 
адкуль у яго столькі часу, каб праводзіць у жыцьцё ўсе задумы, што- 
дзённа вясьці перапіску з рознымі асобамі, працуючы адначасна, як док- 
тар у гошпіталі й вядучы прыватную лекарскую практыку 7 

Няхай ягоная няўтомная дзейнасьць будзе добрым прыкладам для 
іншых. Вечная яму памяць! 

Сьвятой Памяці Айцец Доктар Віктар Войтанка -- Васілеўскі поа- 
цаваў у шпіталі Бэт Ізраэль у Ньюарку, пітату Нью Джэрсі. 

Па, сьмерці імя Ягонае ўмешчана на мэмарыяльнай табліцы ішліталя, 
як аднаго з заслужаных дактароў, аб чым была паведамлена ўдава ма- 
тушка Марыя пісьмом наступнага зьместу: 


Реаг Мегз. “УМазіеўтКі: 


Р]іеаве Бе адуізеё (раё (Бе ріадце “Вісй раз Бееп езеаМівіеа іп тетогу 


оЁ Ру. азе зКі Бу Ве Мигзіпа беаЁ оЁ Веёй Ізгае! Нозріёаі, раз Бееп 
тоцпёеа оп (е бепега! Метогіа! Воагч. 
УХойг5 (Шу, Расіа асрпз Адпіпізігабог 


ій 


ў 
ЯГО СЬВЯЦЕЙШАСЬЦЬ УСЯЛЕНСКІ ПАТРЫЯРХ 
АТЭНАГОРАС І. 


У Істамбуле (Канстантынопалі) дня “7-га ліпеня сёлета на 87-ым го- 
дзе свайго жыцьця ўпакоіўся ў Богу Яго Сьвяцейшасьць Усяленскі Па- 
трыярх Атэнагорас І. 

Сьвецкаг імя пакойнага Патрыярха было Арыстокліе Сьпіру. Нарга- 
дзіўся 25-га сакавіка 1886 году ў сяле Вассілікон, у Грэцкай, падлеглай 
тады Турэччыне, псавінцыі Эпір, у сям'і лекара. У 1910 годзе скончыў 
духоўную сэмінарыю й быў рукапаложаны ў дыякана. Пасьля аднаго 
году службы, ужо як Арх'дыякан, быў супэрінтэндэнтам пеколаў у ма- 
настыры. У 1919-22 гадох -- ён быў генэральным саксатаром Сыноду 
Грэцкае (Эладзкае) Царквы. У 1922-м годзе хіратанізаваны ў Епіскапа 
й прызначаны на кіраўнічае станов'шча Епархіі Косфу й Пахой. У 1930-м 
годзе быў перамешчаны на Архіепіскапекую Катэдру Паўночнае й Паў- 
дзённае Амэрыкі, як Экзарх Канстантынопальскага Патрыярха. У ЗІЦА 
заснаваў Духоўную Грэцкую Сэм нарыю й Акадэмію Сьв. Васіля. 

Дня 1-га лістапада 1948 году Сьвячэнны Сынод Усяленскае Патры- 
ярхіі ў Канстантынопалі выбраў яго на Патрыярха. На патрыяршую Ін- 
транізацыю, 27-га студзеня 1949 году, прыляцеў да Канстантынопалю 
самалётам тагачаснага прэзыдэнта Тоумана, зь якім меў прыязныя да- 
чыненьні. 


31-га стулзеня 1951 году -- у 1500 гадавіну Халкедонскага Ўсялен- 
скага Сабору (451) -- выдаў да ўсіх Аўтакефальных Праваслаўных Цэр- 


кваў сваё славутае Патрыяршае пасланьне. Быў шчырым прыхільнікам 
ідэі аб'яднаньня ўсіх хрысьціянскіх цэркваў. 

Уважаючы, што на працягу 12-ці стагодзьдзяў (ад “87 г.), калі ад- 
быўся сёмы Усяленскі Сабор, не адбывалася больш Сабораў Усяленскае 
Праваслаўнае Царквы ні нагадаў Прадстаўнікоў Памееных Праваслаў- 
ных Цэркваў, Патрыярх склікаў Першую Праваслаўную Канфэрэнцыю, 
якая адбылася на абтоку Радос ад 24 да 29 везасьня 1961 году. Галоўным 
заданьнем тае Канфэрэнцыі было: узмацаваць духовае задзіночаньне Па- 
месных Праваслаўных Цэркваў, аднавіць супрацоўніцтва між імі й зра- 
біць праект парадку заплянаванай Перадсаборнай Канфэрэнцыі, гэта 
значыць, пачаць канкрэтныя захады ў справе скліканьня чарговага Ўся- 
ленскага Сабору Праваслаўных Цэскваў. 

Сьв. Памяці Патрыярх Атэнагсрае І запачаткаваў новы разьдзел уза- 
емаадносін паміж Усяленскаю Праваслаўнаю Царквою й Царквою Ры- 
ма-Каталіцкаю. У гэтай справе была скліканая дзугая Канфэрэнцыя на 
абтоку Радос 26-30-га верасьня 1965 году, на якой на прапанову стар- 
шыні Канфэрэнцыі Мітрапаліта Мелітона, які рэпрэзэнтаваў Патрыярха, 
было вырашана навязаць кантакт з Каталіцкаю Царквою Ў форме ,дыя- 
лёгу роўных з роўнымі”. 

б-га сьнежня 1963 году Патрыярх пасуліў Папе Паўлу 6-му сустрэц- 
ца на Сьвятой Зямлі. Сустрэча адбылася ў днёх 5-6-га верасьня 1964 го- 
ду -- першая пасьля падзелу Цэркваў на Заходнюю й Усходнюю ў 1054 
годзе. 

На 3-й Усеправаслаўнай Канфэрэнцыі на Радосе, якая дзеяла ад 

1-га да 15-га лістапада 1964 году, Мітрапаліт Мелітон падрабязна паін- 
фармаваў прадстаўнікоў аб перамовах Патрыярха й Папы ў Ерусаліме. 

Да гэтых некалькіх паданых тут фактаў з дзейнасьці Патрыярха 
належыць дадаць яшчэ факт агульнае да Яго пашаны й любові, якую 
адчувалі да Яго людзі ўсіх веравызнаньняў, высака цэнячы Ягоную 
людзкасьць, сардэчнасьць, гіучырасьць, хрысьціянскую сьціпласьць і пры- 
ступнасьць. 

Паховіны Сьв. п. Патрыягха адбыл:ся 11-га ліпеня ў Істамбуле. У 
паховінах прымала ўдзел шматлікая колькасьць дэлегатаў ад Права- 
слаўных Цэркваў з усіх канцоў сьве-у, таксама прадстаўнікі ад каталі- 
коў і пратэстантаў. З Злучаных Штатаў Амэрыкі на паховіны меліся 
паехаць Экзарх Канстантынопальскага Патсыярха Архіепіскап Яковос, 
Каталіцкі Кардынал Кук, Епіскап епіскапальнай Амэрыканскай дыяцэзіі 
ў Лонг Айлэньдзе, галава Праваелаўна-ангельскай Кансультацыі Ёгатан 
Г. Шэрман, рабін Марк Г. "Ганнэнбаўм ты іншыя. Але турэцкі кансулят 
не ўдзяліў візы Архіепіскапу Яковосу на ўезд у Турэччыну. Дзеля гэтага, 
салідарызуючыся з Архіепіскапам Яксвезгам, ніхто зь іх не паехаў. 

На вестку пра сьмерць Патрыя ха Атэнагораса І ад імя БАПЦарквы 
на Чужыне на Імя Сьвяцейшага Патрыяршага Сабору ў Істамбул была 
выслана спачувальная тэлеграма й кандаленцыйны ліст Экзарху Уся- 
ленскага Патрыярха ў Нью-Ёрку Архіепіскапу Яковосу. 


СПАЧУВАЛЬ ИП ЬЫ л ІС Т 


Яго Эмінэнцыі Дня 8-га ліпеня, 1972 г. 
Высокадастойнаму Архіепіскапу Яковосу ў Нью Ёрку 


Ад імя Рады Беларускай Аўтакефальнай Праваслаўнай Царквы на 
чужыне, ад імя сьвятарства й вернікаў Беларускай Царквы выказваем 
Грэцкай Праваслаўнай Царкве нашу глыбокую спагаду з прычыны 
сьмерці Яго Сьвяцейшасьці Ўсяленскага Патрыярха Атэнагораса, І. 

Будзем маліцца, каб Усявышні паслаў душы Ягонай вечны супакой. 

З братняй любоўю цалуем Вас у Хрысьце Спасе нашым. 

Высокапраасьвячэнны Андрэй 
Мітрапаліт Беларускай Аўтакефальнай 
Праваслаўнай Царквы 


У сваім адказе Мітрапаліту Андрэю Архіепіскап Яковое адзначае: 
Я дзякую Вам за выказаную маліцьвеную спагаду й за Вашы шчы- 
рыя малітвы за вечны супакой багаслаўленай душы нашага Духоўнага 
Айца і Ўсяленскага Патрыярха АТЭНАГОРАСА І, і прапу Бога, каб 
Дух Ягоны і ўспамін узмацнялі нас і кіравалі нас да цясьнейшага зблі- 
жэньня ды задзіночаньня ў сэрцах і мэтах нашых. 
Ліпень, 1972 З. Архіепіскап Яковое 


ПАМІНАНЬН І 


У саракавы дзень сьмерці Сьвяцейшага Патрыярха Атэнагораса І, 
у Саборы Жыровіцкае Божае Маці ў Кліўленьдзе, штату Огайо, Высока- 
праасьвячэньнейшы Мітрапаліт Андрэй служыў Паніхіду за гупакой дуУ- 
шы нябожчыка Патрыярха. Жалобная Служба адбылася пры поўным 
хоры і ўдзеле вернікаў. 

НОВЫ УСЯЛЕНСКІ ПРАВАСЛАУНЫ ПАТРЫЯРХ 


Пасад Усяленскага Патгыярха нядоўга заставаўся незанятым. У ня- 
дзелю 16-га ліпеня Сьвяцейшы Сынод Канстантынопальскае Патрыярхіі 
выбраў нсвага Патрыярха. Выбраны Мітрапаліт Дымітрыос, наймала- 
дзейшы векам з усіх 15-ёх асобаў Патрыяршага Сыноду. Выбары й па- 
стаўленьне адбылося ў царкве Сьв. Юрага Ў Канстантынопалі (Істамбул). 
Выбарамі кіраваў Галава Патгыя “шага Сыноду Мітрапаліт Мелітон Хал- 
кедонскі. 

Яго Сьвяцейшасьць Патрыярх Дымітрыое І нарадзіўся Ў Істамбуле 
ў 1914 годзе. Тэалягічную асьвету атрымаў у манастырскай сэмінарыі 
на востраве Галькі, зь якой выходзяць выдатныя сьвята'ы й тэалёгі. 
Першае сьвя“арскае пасьвячаньне ў дыяканы прыняў у 1937 годзе, і на 
становішчы дыякана лачаў сваю пастызскую дзейнасьць. Потым быў 
вызначаны на прапаведніцхую працу ў Грэцыі. У 1942 годзе быў пасьвя- 
чаны ў йерэі й атрымаў парафію ў Грэцыі. У сьвягарскай дзейнасьці 
адзначаўся пабожнасьцю, дбаласьцю пра Царкву й пра ўцьверджаньне 
праваслаўнае веры. 

Хіратонія на Епіскапа адбылася ў 1964 годзе, а 15-га лютага 1972 
году Патрыярх Атэнагорасе І узьвёў Епіскапа Дымітрыоса ў сан Архі- 
епіскапа для Мітраполіі Імбраса й Тэнэдоса, астравоў Эгейскага мора. 

Сяньняшні Ўсяленекі Патрыярх Дымітрыое І валодае францускай, 
грэцкай і турэцкай мовамі. 

Будзем мець надзею, што як і Ягоны папярэднік Атэнагорас І Пат- 
сыярх Дымітрыое І будзе мець поўнае ззгазуменьне долі й развою ўсіх 
Праваслаўных Цэрхваў, асабліва-ж тых, якія ў сучаснасьці знайходзяцца 
ў цяжкіх умовах пад бязбсжніцкай акупацыяй, а ў тым ліку й нашай 
Беларускай Аўтакефальнай Праваслаўнай Царквы й нашага шматпа- 
кутнага Беларускага Народу. 











9-га ліпеня, сёлета ў Царкве Жыровіцкае Божае Маці ў Гайлэнд 
Парку, штату Нью Джэрсі, Пратаерэй Васіль Кендыш адслужыў пані- 
хіду па памершым Усяленскім Патрыярху Атэнагорасу І. Усе прысутныя 
шчыра маліліся за супакой душы адыйшоўшага на вечны супачынак 
Патрыярха. Айцец Васіль псамовіў пра жыцьцё й дзейнасьць Патрыярха 
й пра адносіны Беларускае Праваслаўнае Царквы да Патрыяршага Па- 
саду. 


У Нью Ёрку, у Парафіі Сьв. Кірылы Тураўскага, маленьне за супа- 
кой душы памершага Ўсяленскага Патрыярха Атэнагораса І адбылося 
16-га ліпеня. Службу Божую правіў айцец Карп. Па Літургіі была аделу- 
жана паніхіда. 

У іншых парафіях таксама адбываліся маленьні за супакой душы 
Першагерарха Сьвятой Усяленскай Праваслаўнай Царквы. 

















Праз Епархіяльную Ўправу Беларускае Аўтакефальнае Праваслаўнае 
Царквы пераслана, замест кветак на магілу сьв. пам. а. Віктара Войтанкі, 
на куплю парафіяльнага дому для Пасафіі Сьвятога Духа ў Дэтройце: 
Епархіяльная Ўправа 25 дал., Васіль Семянчук 22 дал. і сям'я Яськеві- 
чаў 10 дал. Прат. Васіль Кендьшт 
Скарбнік 

З МІНУЛАГА Й СУЧАСНАГА 


ЯБЛЫЧЫНСЮ МАНАСТЫР СЬБ АНУФРЫЯ 





Дакладна няведама, калі быў заснаваны Яблычынскі манастыр. Але 
ведама, што йснаваў ужо ў 1250 годзе. Легендарныя пераказы пра яго- 
нае заснаваньне падаюць сваю цудоўную гісторыю. Калі Кіеў быў зруй- 
наваны татарамі ў 1240 годзе, шматлікае ўкраінскае насельніцтва, шу- 
каючы ратунку, масава ўцякала на захад, а пераважна ў Берасьцейшчы- 
ну, якая знаходзілася на водным шляху ракі Бугу, што ў тым часе, за 
адсутнасьцю іншых дарог, быў адзіным камунікацыйным шляхом. Гэ- 
тым водным шляхом у ваколіцы Драгічына, які знайходзіцца ў адлег- 
ласьці 45 км. ад Берасьця, прыплылі тры манахі. І, як пераказвае ля- 
генда, затрымаўшыся тут, пусьцілі на ваду абраз сьв. Ануфрыя, каб па- 
казаў ім далейшы (шлях, і самі плылі за ім. Абраз затрымаўся пры ле- 
вым беразе ракі Бугу, і манахі тут спын ліся. Вышаўшы на бераг ракі, 
пабудавалі тут прымітыўны домік і маленькую царкоўку. У хуткім часе 
сабралася тут больш людзей, якія таксама шукалі прытулку й гурта- 
валіся каля гэтага рэлігійнага асяродку. Гэткім чынам паўстаў тут ма- 
настыр. . 

Мясцовыя аўтахтоны -- Яцьвягі -- тады былі яшчэ паўдзікім на- 
родам, хадаліся ў лесе й ня верылі новым пасяленцам. 

Каб падпарадкаваць манастыр сваім уплывам, пазьней пачалі сюды 
высылацца збройныя аддзелы князя Данілы Галіцкага й Вялікалітоў- 
скага князя Гедыміна, які заснаваў паблізу горад Беласток і заўзята аба- 
раняў яго ад нападаў немцаў. Праз некалькі дзясяткаў гадоў прагводзі- 
лася тут змаганьне за гэтую мясцовасьць, якая называлася ўжо Пад- 
ляшшам, з тагачаснаю сваёю сталіцаю Бельскам, аж пакуль не заргані- 
завалася тут Берасьцейска-Гроцкае Княства, якое належала да Вялікага 
Княства Літоўскага. 

У 1257 годзе Яблычынскі манастыр наведаў Берасьцейскі ваявода 
К. Богуш і прызначыў манастыру значную дапамогу на будову лепшых 
будынкаў і на большую царкву, каб манастыр мог прыняць больш лю- 
дзей і каб была зьвернена большая ўвага на культурна-асьветную дзей- 
насьць. А жонка ваяводы Ганна ўпрасіла мужа, каб прыдзяліў да мана- 
стыра больш! зямлі, на якой быў пасаджаны сад, ад чаго магчыма й паў- 
стаў назоў ,ЯБЛЫЧЫНА”. Троцкі кашталян Аляксандар Праўскі й яго- 
ная жонка Хвядора, таксама. шчодра абдарылі манастыр. 

Калі-ж у часе нападу крыжакоў манастыр быў спалены, усе ака- 
лічныя магнаты прыйшлі з дапамогаю, і манастыр быў адбудаваны на- 
нова, ужо ня з дрыўлянымі будынкамі, а з мураванымі. 

“Пасьля ўтварэньня асобнага Падляскага ваяводзтва ў 1525 годзе, 
яно сталася сядзібаю гэткіх магнатаў як: Хадкевічы, Сапегі, Солтаны, 
зь якіх адзін навет быў намесьнікам Бельскага Княства. Слава. аб ма- 
настыры й дзейнасьці беларускіх магнатаў у Бельшчыне разыйшлася 
па. ўсім Падляшшы, асабліва ў часе, калі ваяводаю Падляска-Бельскім 
быў Рафал Ляшчынскі. 

У часе пашырэньня рэлігійнае вуніі Яблычынскі манастыр захаваў 
сваю самастойнасьць, а каб забясьпечыць сваю апрычонасьць надалей, 
далучыўся да Кіеўскай Мітраполіі. 

З пазьнейшых. гістарычных дадзеных ведама, (што ў 19-ым стагодзь- 

дзі манастыр належаў да Менскае Архідыяцэзіі; ад 1922 году, калі Бе- 
ларусь была падзелена Рыскім трактатам, манастыр апынуўся ў частцы 
акупаванай Палякамі й належаў да Варшаўскае Мітраполіі. 

У 19-м ст. манастыр упрыгожыўся новымі будынкамі. Была, пабу- 
давана, новая саборная царква ў стылі Базылікі, з калёнамі й вялікім ку- 
палам ды званіцаю. На. беразе Бугу была адноўлена першая дрыўляная 
царкоўка з 1250 году ды пабудавана некалькі будынкаў для паломнікаў. 

Парафіяльнае сьвята ў манастыры адбываецца штогоду 295-га чэр- 
веня. У гэтым часе зьбіраюцца сюды паломнікі ня толькі з усяго Пад- 
ляшша, але й з Берасьцейшчыны ды Горадзеншчыны. На ўрачыстасьць 
кажны год прыяжджае Мітрапаліт з Варшавы. 

У сучаснасьці манастыр гэты належыць да юрысдыкцыі Праваслаў- 
нае Царквы ў Польшчы; на месцы тут будзе зазначыць, што гэта адзін 
з манастыроў, дзе захавалася чысьціня Праваслаўнае веры. ' 


МАЛАВЕДАМАЕ ў ГІСТОРЫЯ ЖЫРОВІЦАЎ 


Як рэлігійная, гэтак і сьвецкая беларуская гісторыя чакае сваіх 
дасьледнікаў. Вышукваючы гістарычны матар'ял, даводзіцца карыстацца 
неаб'ешгыўнымі працамі чужых і часта няпрыхільных для Беларусаў 
аўтараў. 

У працы П. Жуковіча, апублікаванай у 1901 годзе, пададзена частка 
фактаў з гісторыі Жыровіцкага манастыра, як і пра гамыя Жыровіцы, 
якімі хочам падзяліцца з нашымі чытачамі. У матарыяле пра Жыровіцы 
пададзены і ўсе ўласьнікі Жыровіцаў з радаводу Солтанаў. Гэтак, пер- 
шым уласьнікам быў Аляксандар Солтан, Маршалак Віленскі, які, па- 
мёр у 1494 годзе. Сын ягоны, таксама Алякеандар Солтан, меў яшчэ 
прыпіску да прозьвішча -- дэ Почэпаў. Іван Аляксандар Солтан, сын 
Аляксандра дэ Пачэпава, памёр у 1618 годзе; і брат яго Давыд Аляксан- 
дравіч Солтан -- памёр ў 1618 годзе. Апошнім з роду быў Даніла, сын 
Давыда. 

Яшчэ за часоў Івана Солтана паўстаў гаспадарчы крызіе у Жыро- 
віцах. Каб яго пазбыцца, у 1603 годзе Іван аддаў усю гаспадарку ў арэн- 
ду жыду Іцку Міхалевічу за 12.000 коп літоўскіх грошаў, а пры сабе 
затрымаў толькі царкву ў манастыры, сад і агароды. Гэта й было пер- 
шым няшчасьцем у Жыровіцах у сям'і Солтанаў. Выксыўшы шахрайства 
жыда, Іван Солтан забіў яго. У 1605 годзе адбыўся ў Слоніме суд, згодна, 
пастановы якога Солтан змушаны быў плаціць сям'і Іцака, 13.53 коп лі- 
тоўскіх грошаў; і калі Солтан ня мог гэткае сумы заплаціць, змушаны 
быў прадаць частку маемасьці, каб заплаціць належнае. З дапамогаю ў 
гэтай справе згаласіўся ягоны сусед Іван Мялешка з мясцовасьці Дзе- 
вятковічы. Мялешка быў каштэлянам і сэнатарам Берасьцейскім і пры- 
хільнікам Берасьцейскае вуніі. Даў ён грошы Солтану, як задатак за 
манастырскую зямлю, якая была каля Жыровіцаў і Ў самых Жыровіцах. 
А калі Солтан ня меў чым сплаціць належнасьці, Мялешка зажадаў, 
каб пераказаў яму ўсе Новыя Жыровіцы з царквою й манастыром. 12 
студзеня 1609 году купча была аформлена. 

Гэткім чынам для Солтана засталіся толькі Старыя Жыровіцы 'й 
землі, якія знаходзіліся далёка ад манастыра. 

Апрача, гэтага, Мялешка незабавам падкупіў кіраўніка царквы, які 
дазволіў пасяліцца каля царквы вуніятам, і Солтан ўжо ня меў ніякага 
права гэтае пастановы зьмяніць. 

Праз нейкі чае тут яшчэ здарыліся непрадбачаныя падзеі, якія спры- 
чыніліся да канчальнага банкруцтва маемасьці Солтанаў у Жыровіцах, 
і яна ў 1618 годзе перайшла да вуніятаў. Аўдавелы Мялешка пастрыгся 
ў манахі ды папрасіў Мітрапаліта Русецкага, каб прыслаў у манастыр 
Базыльянаў. 

У гэтым самым часе малады Даніла, Солтан скончыў быў навуку ў 
Вільні ды вярнуўся на гаспадарку свайго бацькі Давыда да Старых Жы- 
ровіцаў. Прыехаўшы, быў вельмі зьдзіўлены тымі падзеямі, якія адбы- 
ліся ў Жыровіцах. Аднаго разу, у часе жніва ў Старых і Новых Жыро- 
віцах, Даніла сеў на каня, каб аглядзець сваю маемасьць. Заўважыўшы, 
шчо вуніяцкі манах, возячы снапы з поля, пераехаў граніцу паміж Сіа- 
рымі й Новымі Жыровіцамі з мэтаю скараціць сабе дарогу, Даніла пад'- 
ехаў да яго на кані й пачаў біць манаха кіем, а калі кій зламаўся, ужыў 
у бойцы шаблю.Ад сьмерці выратаваў манаха толькі манастырскі ака- 
ном, які ўпрасіў Данілу. Справа пабою ізноў апынулася ў судзе. Каб за- 
лагодзіць судовую справу, Даніла быццам-бы прырок пасьля свае сьмерці 
пераказаць вуніятам і Старыя Жыровіцы ды падпісаў на гэта належныя 
дакуманты. Сталася гэта ў 1620 годзе, пасьля чаго ўся маемасьць Старых 
і Новых Жыровіцаў сталася ўласнасьцю вун:ятаў. 

Жыцьцё сваё Даніла Солтан закончыў у 1634 годзе ў Скалдычах, 
маленькім двары каля Старых Жыровіцаў. Пахаваны быў у кельлі цар- 
квы Дабравешчаньня ў манасты -скім садзе. Ягонага 15-ці-летняга сына 
завязьлі да Мітрапаліта Рафаіла Карсака на ўзгадаваньне, як непаўна- 
летняга. Карсакі былі вялікімі палянізатарамі, якія ад пачатку былі 
прыхільнікамі вуніі, а Рафаіл навет быў Арх манірытам Лаўрышаўска- 
га манастыра. Пазьней усе яны лічыліся Палякамі. 

Як ведама, род Солтанаў не закончыўся ў Жыровіцах, але паказа- 
ныя вышэй падзгі былі пачаткам руіны рэлігійкага праваслаўнага ася- 
родку ў Жыровіцах за часоў Рэчыпаспалітае. 


НЕКАЛЬКІ СЛОЎ ПРА МЕНСК 


У Беларускім стольным горадзз Менску ёсьць прыгожае ўзвышша, 
якое з даўных часоў мянчане назвалі ,Высокім местам”. На поўдзень 
ад яго разьмешчаны ўвесь гораі на правым беразе Сьвіслачы, якая пры 
ўтоку ракі Нямігі ўпіраецца ў гэтае ўзвышша, адтуль паварочваецца на 
ўсход, амінае ўзвысцша ды йзноў цячэ на поўдзень да ракі Бярэзіны й 
Дняпра. Старажытны Менск з княжым замкам напачатку будаваўся над 
ракою Нямігаю, на захад ад Высокага места, а толькі ў 16-ым сталецьці 
распачалася забудова, самога. Высокага места. 

У тыя далёкія часы нашая сталіца Менеск мела толькі дрыўляныя 
будынкі, паміж якімі выдатна красаваліся мураваныя цэрквы й касьцё- 
лы. З часам насельніцтва ў Менску нагэтулькі павялічылася, што цэрквы 
не маглі ўжо зьмясьціць усіх вернікаў, і на Высокім месьце былі пабу- 
даваны новыя сьвятыні -- Сьвята-Духаў манастыр, прыгожы касьцёл 
і ратуша. Калі-ж у 1793 годзе Менск акупавалі Расейцы, супроць гэ- 
тага касьцёла ў 1850 годзе быў пабудаваны Петрапаўлаўскі Сабор, які 
потым быў пераменаваны на Катэдру, дзе зьмяшчалася Менска-Тураў- 
ская Епархія, якая абыймала бальшыню тэрыторыі Беларусі. 

Захоп бальшавікамі ўлады на Беларусі прынёс катастрофу ў рэлі- 
гійным і грамадзкім жыцьці. 

Аўтару гэтых радкоў давялося першы раз быць у Менску ў 1943 
годзе у часе гэтак званых ідажынкаў”. Начлег меў ён у старых бацькоў 
аднаго сьведамага Беларуса. Яны й расказалі пра некаторыя падзеі, якія 
здарыліся яшчэ перад 1938-м годам. Гэтыя старэнькія людзі памяталі 
яшчэ нашага сьвяч.-мучаніка Мітрапаліта Мелхісэдэка, які ў тым часе 
так моцна, бараніў Праваслаўную веру й Беларусаў перад усімі гэтак 
называнымі ,жывацаркоўнікамі” й атэістымі; яны ў тым часе зьняважылі 
былі Цудадзейны Абраз Менскае Божае Маці, зь якога ў 1921-ым годзе 
якісь туз НКВД асабіста зьдзёр рызу й шматкаштоўную карону з брыль- 
лянтамі. Гэты Сьвяты Абраз тады знаходзіўся ў Менекім Катэдральным 
Саборы й быў вельмі шанаваны мянчанамі, якія ў неспакойных гадох 
кажны дзень прад ім маліліся. 





Катэдральны Петрапаўлаўскі Сабор у Менску. Стан з 1903 году, 


Пасьля гэтага ганебнага ўчынку Мітрапаліт Мелхісэдэк устанавіў 
на працягу ўсяго месяца пост і вызначыў старожу ў Саборы, каб праз 
гэта. абараніць яго ад далейшага злачынства. Усю ноч перад цудадзей- 
ным Абразом гарэлі сьвечкі й лямпадкі, а народ шчыра маліўся да. Пра- 
сьвятое Багародзіцы, якая ўжо бяз рызы сьвяціла Нябесным Сьвятлом 
і Божаю Ласкаю. Такія няпэўныя й трывожныя часы прадаўжаліся. 

У 1922 годзе Мітрапаліт Мелхісэдэк склікаў Агульны Сабор сьвя- 
тарства, каб абгаварыць справы Беларускае Праваслаўнае Царквы, якая 
знаходзілася ў межах БССР. Сабор адбываўся ў тым самым Катэдральным 
Саборы. Гэта яшчэ больш разьюшыла бальшавікоў; пачаліся арышты 
і ўціск ды пасыпаліся даносы ў Маскву. Незадаўга бальшавікамі быў 
загублены Патрыярх Маскоўскі Ціхан, а на яго месца быў пастаўлены 


Мітрапаліт Сяргей, які безапэляцыйнах пайшюў на супрацоўніцтва з бяз- 

божнаю бальшавіцкаю ўладаю ды стаў выконваць загады савецкае ўла- 
ды на прыгнечаньне сьвятарства. 

У сьнежні 1924 году быў выкліканы ў Маскву й Мітрапаліт Мелхі- 
сэдэк, дзе ад яго дамагаліся, каб асабіста падпісаў дэклярацыю згоды 
з савецкаю ўладаю, чаго Мітрапаліт не зрабіў, а таму быў высланы ў 
Сібір. Менскі Катэдральны Сабор быў адданы прыхільнікам савецкае ўла- 
ды ,жывацаркоўнікам”, а праваслаўнае сьвятарства арыштоўвалі й вы- 
возілі. 

Яшчэ перад арыштамі ў 1927 годзе Праваслаўная Герархія на Бела- 
русі выдала. пасланьне да народу, у якім прьшаміналася людзям праў- 
дзівая вера ў Бога й неабходнасьць абароны Праваслаўнае веры. 

У 1936 годзе Катэдральны Сабор быў ужо адабраны й ад ,жыва- 
царкоўнікаў” і запячагпаны, каб народ ня мог у ім маліцца да Цудадзей- 
нага Абраза Божае Маці. У канцы 1936 году нейкі злачынец ў падвал 
Сабору кінуў разрыўную бомбу, праз што было ўчынена пмат шкоды: 
і бальшавікі загадалі яго зусім узарваць. Выконваючы загад, у 1938 го- 
дзе ўжо зусім адкрыта бальшавікі падлажылі пад Сабор вялікую коль- 
касьць выбуховага матар'ялу, і Сабор быў зруйнаваны. 

Яшчэ ў 1943 годзе я меў нагоду хадзіць і аглядаць тое месца, дзе 
раней быў Сабор: у падвале руінаў немцы зрабілі сабе сховішча, а з ле- 
вага боку стаяў яшчэ былы Губэрнатарскі дом, у якім месьціўся тады ня- 
мецкі гебітскамісарыят. А. Асіповіч 


УЗНАГАРОДА НАСТАЯЦЕЛЯ ПАРАФІІ 


Айцец Карп Стар да Сабору БАПЦарквы -- 27-29 мая сёлета -- лі- 
чыўся заступнікам настаяцеля Парафіі Сьв. Кірылы Тураўскага ў Брук- 
ліне. Бяручы на ўвагу ягоную рупнасьць і дбаласьць пра царкву й до- 
брую абслугу парафіі, а. Карп быў узьведзены на Саборы Ў настаяцеля 
Парафіі й ўзнагароджаны скуф'ёю. 


КАНЦЭРТ БЕЛАРУСКАЕ МОЛАДЗІ 


У нядзелю 28 травеня а гадзіне 7-ай увечары адбыўся канцэрт пад 
назовам , Фэст Талентаў Моладзі”, арганізаваны Галоўнай Управай Бе- 
ларуска-Амэрыканскае Моладзі. У праграме прыняла ўдзел моладзь шта- 
таў Нью Ёрку й Нью Джэссі, як таксама моладзь з Канады. Моладзь 
выказала сваё майстэрства ў выкананьні беларускіх нацыянальных тан- 
цаў: супольная група з Нью Ёрку й Нью Брансвіку, пад кіраўніцтвам 
Аллы Рамано й гурток з Канады пад кіраўніцтвам Старшыні Евы Паш- 
кевічанкі. Апошнім была прызнаная ўзнагарода. Пацешылі гледачоў й 
выканаўцы індывідуальных мастацкіх пастановак. 

Канцэрт ушанавалі сваёй прысутнасьцю: Уладыка Мітрапаліт Ан- 
дрэй, Уладыка Мікалай, сьвятарства Беларускай Аўтакефальнай Пра- 
васлаўнай Царквы, якое прымала ўдзел на Саборы, дэлегаты Сабору 
й шмат Беларусаў. 

ІШДчырыя й гучныя воплескі прысутных былі доказам захапленьня 
Й прызнаньня для аматараў-мастакоў. Будзем цешыцца, калі нашая мо- 
ладзь і! далей будзе прапзгваць сваю працу, ды час ад часу пакажа нам 
перахоўванае прыгаство беларускае нацыянальнае культуры. 

Га. 

ЦАРКОЎНАЯ ХРОНІКА 


ХРАМАВОЕ СЬЕВЯТА Ў ў ПАРАФІІ СЬВ. АПОСТАЛАЎ ПЯТРА Й ПАЎЛА 
Ў АЎСТРАЛІІ 


У нядзелю 16-га ліпеня сёле:га Беларусы ў Адэляйдзе ўрачыста сьвят- 
кавалі сваё Храмавое Сьвята. Былі запрошаныя сьвятары зь іншых пара- 
фіяў. Урачыстую Божую Службу правіў Пратаерэй Александар Кулакоў- 
скі ў суслужэньні з кіраўніком Парафіі айцом Васілем Чычэлісам, а. Алек- 
сандрам Зелінскім з Украінскай АПЦарквы, і а. Драгалюбам Петркові- 
чам, з Парафіі Сьв. Савы Сэрбескай АПЦагквы. Быў прысутны Мітра- 
форны Пратаерэй Міхаіл Шчурко, але па слабасьці здароўя ўдзелу ў 
Службе Божай ня браў. 

Вельмі прыгожа й мілагучна сьпяваў Беларускі царкоўны хор, пад 
кіраўніцтвам рэгента брата Бурноса. 

Пасьля Сьвятой Літургіі а. Васіль, з удзелам усяго запрошанага 
сьвятарства, адслужыў Малебен Сьв. Апосталам. Абыйшоўшы з крыжным 
ходам навокал Царквы, айцец Васіль прачытаў малітву да Сьв. Апоста- 
лаў. Пасьля Водпусту адсьпявалі з хорам -- Мітрапаліту нашаму Ўла- 
дыку Андрэю, Уладыку нашаму Епіскапу Мікалаю, усяму суслужачаму 
Сьвятарству, харыстым, будаўніком нашае Царквы, ахвярадаўцам і ўсім 
вернікам -- Многія леты. Служба Божая закончылася адсьпяваньнем гым- 
ну ,Магутны Божа” 

Пасьля гэтага кіраўнік Парафіі а. Васіль запрасіў усіх прысутных 
на супольны абед-бяседу. Заля хутка запоўніілася. Па супольным ад- 
сьпяваньні малітвы -- Войча Наш -- Пратаерэй а. Александар словасьвя- 
ціў ежу, і пачаўся супольны абед. 

У часе абеду айцец Александар Зелінскі сказаў прамову ў чэсьць на- 
шага Хоамавога Сьвята й нашага Беларускага нагоду, віншаваў усіх 
прысутных і пажадаў нашай Парафіі найлепшых посьпехаў у будучыні. 

Айцец Драгалюб ад Сэрбскае Царквы таксама прамовіў у чэсьць на- 
шага Сьвята й пажадаў нашым Беларусам усяго найлепшага ў царкоў- 
ным жыцьці. 

Старшыня Парафіяльнай Рады Янка Ралеон падзякаваў усім сьвя- 
таром за ўдзел у нашым урачыстым сьвяткаваньні Храмавога Сьвята, 
Таксама шчыра падзякаваў усім шчодрым ахвярадаўцам і ўсім арганіза- 
тарам такога багатага абеду-бяседы. 

Айцец Васіль таксама падзякаваў усім сьвятаром за прыняцьце ўдзе- 
лу ў суслужэньні на ўрачыстым сьвяткаваньні й пажадаў, каб гэтая су- 
вязь між сьвятарствам усталілася назаўсёды. Зьвярнуўшыся да парафіян, 
дзякаваў усім, хто прысутнічаў на Службе Божай, і за арганізацыю бя- 
геды, і напамянуў усім, каб не забывалі свае роднае Царквы, нашых на- 
родных звычаяў, і пажадаў усім плённай працы на Царкоўнай Беларус- 
кай Ніве, закончыўшы словамі: , Дарагія суродзічы! Няхай гэты дзень 
Сьв. Апосталаў Пятра й Паўла адзначаецца кажнага году яшчэ з боль- 


шым згуртаваньнем на карысьць нашага народу”. 


Пасьля абеду на просьбу прысутных, наш хор сьпяваў шмат Бела- 
рускіх народных песень: ,Люблю наш край...", ,ОЙ, ня кукуй зязю- 
ленька...", І туды гара...” ды іншыя беларускія песьні. 

Гэтак цяпер у нас, у далёкай ад Бацькаўшчыны Аўстраліі, з успамо- 
гай Госпада Нашага й Збаўцы Ісуса Хрыста, вольна адбываюцца Божыя 
Службы й праводзіцца нацыянальна-грамадзкая дзейнасьць. Свой 

ПАРАФІЯ БАПЦАРКВЫ ў МЭЛЬБУРНЕ 


Дня 14. 4. 1972-га году, Парафія Сьв. БАПЦасквы ў Мэльбурне, на 
запросіны Украінскай Аўтакефальнай Праваслаўнай Царквы, прыняла 
ўдзел у афіцыйным спатканьні-прыняцьці царкоўнага дастойніка Пра- 
асьвячэньнейшага Ўладыку Мсьціслава, Мітрапаліта УАПЦарквы. Па- 
чэснага гасьця Мітрапаліта Мсьціслава, лічнае духавенства й вернікаў 
УАПЦаўрквы вітаў ад імя Парафіі Сьв. Антона, Яна й ЕўЎстафа а. Алек- 
сандар. 

Звычаем папярэлніх гадоў, пасьля Сьв. Літургіі й Паніхіды ў Фамі- 
ную нядзелю (16. 4. 72). вернік! Мэльбурнекай Парафіі на чале з а. Алек- 
сандрам наведалі магілкі суродзічаў катозых Бог паклікаў у паза-зямное 
жыцьцё. Беларуская гоупа вернікаў гэтым разам была большая, чым ін- 
шых веравызнаньняў. Хор сваімі шчырымі напевамі выклікаў глыбока- 
маліцьвенае пачуцьцё. Наведвакьне супачыўшых закончылася пры ма- 
гіле сьв. памяці Акуліны Груша. на беларускім участку. Надвор'е ў гэты 
дзень было надзвычай лагоднае, што спрыяла супольнай бяседзе й спа- 
жыцьцю багатых страваў п“ыгатавачых кроўнымі ў памяць адьійшоў- 
шых у зеччасьць. 

23. 4. 1972 г. з Мэльбурнскай Паоафіі БАПЦа9квы адбыўся Надзвы- 
чайны Пазеафіяльны Сход. Мэтай Сходу былі выбары дэлегатаў ад Па- 
рафіі на Вялікі Сабор сьв. БАПЦарквы. У склад выбраных увайшлі: 
Антон Басарановіч і Дзімітра Кажура. 

30. 4. 1972 году Пасафія Сьв. Віленскіх Мучанікаў Антона, Яна й 
Еўстафа сьв. БАПЦарквы ў Мэльбурне адсьвяткавала сваё Храмавое 
сьвята. Пасьля Сьв. Літургіі быў адслужаны Малебен. А. 'Александар 
сказаў поынагодную глыбокага зьместу казань, прыпамінаючы пра 
жыцьцё, веру й мучаніцкую сьмесць Патронаў гэтага Храму. 

21. 5. 1972 г. была адслужана Паніхіда за супакой душы Иерэя Вік- 
тара -- адраджэнца БАПЦарквы на чужыне. 

25. 6. 1972 г. адбыўся чарговы песавыбарчы Парафіяльны Сход. На 
Сходзе было абгаворана й прынята рад пастановаў, карысных для па- 
шырэньня дзейнасьці Парафіі й БАПЦаоквы наагул. Сход аднагалосна 
паклікаў старую Парафіяльную Раду займаць свае становішчы на на- 
ступныя два гады. 


Дня 6. 7. 1972 году неспадзявана, ад атаку еэрца, упакоіўся Грыгор 
Сэсэтка. Грыгор нарадз!іўся ў Нямеччыне. Адукацыю атрымаў у Аўстра- 
лі -- закончыў Мэльбурнекі Універсытэт -- Электра-інжынезны аддзел. 
Падчас адпяваньня, 12. 7. 72 г. парква была перапоўнена кроўнымі, сятгод 
іх сястра зь сям'ёй з Чыкага ЗІЦА, прыяцелямі й знаёмымі. Пакойны 
пакінуў старэчых бацькоў: Фаму й Аляксандру й тры замужныя сястры. 
Памёр у веку 28-м' год. З уваго на ягоную маладосьць пры вынасе з цабр- 
квы й пры Ўносе на магільнік стаяла ганаровая варта. і з абодвых ба- 
коў праходу кроўныя й прыяцелі трымалі 28 вянкоў. Цела супачыў- 
ша:іа пахаванае на беларускім магільніку. Няхай супачыламу будзе лёг- 
кай аўстралійская зямля, а душа ягоная няхай знойдзе прыпынак, дзе 
ўсе поаведнікі прабываюць. Чын пахарону тлаканаў пратаерей а. Алексан- 
дар, настаяцзль БАПЦарквы ў Мэльбурне. 

30. “7. 1972 г. пасьля Сьв. Літургіі была адслужана Паніхіда за су- 
гакой душы Сьвяцейшага Усяленекага Канстантынопальскага Патры- 
ярха Атэнагораса І. 

У БЕЛАРУСКАЙ ПРАВАСЛАЎНАЙ ЦАРЕВЕ ГРЭЦКАЙ ЮРЫСДЫЕЦЫІ 


У нядзелю 30-га ліпеня сёлета адбылося высьвячаньне новазбудава- 
нае Царквы імя Сьвятой Афрасіньні Полацкай у Саўт Рывэры, штату Нью 
Джэрсі. Афіцыйны назоў: , Беларуская Праваслаўная Царква Сьвятой 
Еўфрасініі Полацкай”. На досыць вялікім пляцы, прыдбаным ад места 
Саўт Рывэру, высьвячаны таксама будынак Грамадзкага Цэнтру. 

Пабудаваная на самым вышэйшым месцы пляцу Царква асабліва 
выразна выдзяляецца й добра прэзэнтуецца. Досыць капітальныя збуда- 
ваньні выкананы параўнальна за кароткі час коштам і сілаю Парафіі 
ў Саўт Рывэры пад узглаўленьнем Протапрасьвіцера айца Мікалая Ла- 
піцкага. 

Чын высьвячаньня выканаў Епіскап Філафей -- заступнік Архіепіс- 
капа Яковоса, Экзарха Канстантынопальскай Патрыярхіі. 





ПАРАФІЯ БАПЦАРЕВЫ ў НЬЮ ЁРКУ 


Парафія Сьв. Кірылы Тураўскага ў Брукліне, Нью Ёрку, сёлета 
сьвяткавала дзень свайго Патрона 21-га мая. 

Урачыстую Божую Службу адправіў Уладыка Мікалай, Епіскап Та- 
ронцкі ў суслужэньні айца Карпа Стара, заступніка настаяцеля Парафіі. 

Уладыка Мікалай у казані адзначыў вялікую заслугу Сьв. Кірылы 
Тураўскага для народу беларускага й для ўсяе праваслаўнае царквы. 
За сваю выдатную прапаведніцкую дзейнасьць ён быў названы другім 
Златавусным, пасьля Яна Златавуснага, Епіскапа Канстантынаградзкага. 

На банкеце ў царкоўнай залі пра дзейнасьць Сьв. Кірылы гаварыў 
Старшыня Парафіяльнае Рады інж. Мікалай Гарошка, як пра выдат- 
нага царкоўнага дзеяча, прасьветніка, аўтара шматлікіх малітваў і ка- 
заньняў і шырокага кругазору пісьменьніка й філёзафа. Творы Сьв. Кі- 
рылы Тураўскага былі выдадзены ў 1965 годзе ў Нямеччыне. 

Банкет быў спалучаны з днем Сьвята Маці й з выстаўкай маладой 
нашай мастачкі Ірэны Рагалевіч. Госьці мелі прыемнасьць паелухаць 
выступленьні вучняў нядзельнай школкі ў пашану маці й аглядаць ма- 
стацкія абразы, а ўпадабаўшы й купіць. Выступленьні вучняў падрыхта- 
вала настаўніца Натальля Орса. 





ІКОНА СЬВБ. КІРЫЛЫІ ТУРАЎСКАГА 


Стараньнем айца Карпа, настаяцеля Парафіі, прыдбана ікона Патро- 
на Парафіі Сьвятога Кірылы Тураўскага. Малявана ікона на дошцы, з 
агульнага здымку ліку сьвятых, сярод якіх і Сьв. Кірыла Тураўскі. 


Абраз выкананы дбала й добра. Трэба ўважаць, што гэтая ікона най- 
боль? збліжаная да абразоў пашыраных у праваслаўных цэрквах. 





ПАРАФІЯ ў КЛІЎЛЕНЬДЗЕ 


Кажная парафія, выбраўшы сабе патрона, у часе кажнае Багаслуж- 
бы ўзносіць да Яго свае шчырыя малітвы. Але болыш урачыста адзна- 
чаецца дзень гэтага сьвятога. Парафія Жыровіцкае Божае Маці ў Кліў- 
леньдзе кажны год сьвяткуе гэты дзень у палове месяца травеня. На 
сьвяткаваньне звычайна запрашаецца для большае ўрачыстасьці й боль! 

сьвятарства. У гэтым годзе быў запрошаны сьвятар Хведар Васілюк з 
Дэтройту, які толькі нядаўна прыехаў з Польшчы. Архірэйскую Багас- 
лужбу ачоліў Уладыка Андрэй у асысьце а. Хведара й дыякана Міхася. 
Упрыгожваў Багаслужбу прыгожым малітвгным сьпевам пагафіяльныі 
хор пад кіравецтвам брата Кіслага. На банкеце лік сьвятарства павялі- 
чыўся прысутнасьцю ўкраінекага сьвягара а. Хведара з суседняе пара- 
фіі, які палкімі словамі прывітаў прысутных. ІШчодры абед прыгатавалі 
сябры Парафіяльнае Рады. Шмат ветлых прывітаньняў пачулі прысут- 
ныя ад прадстаўнікоў іншых нацыянальнасьцяў. 

аа 

Дня 4-га чырвеня ладная колькасьць парафіянаў з Кліўленду пры- 

сутнічала на Парафіяльным Сьвяце ў Дэтройце. На запрашэньне Пара- 
фіяльнае Рады Багаслужбу ачоліў Уладыка Андрэй у асысьце прыбы- 
лага з Бэльгіі Протапрасьвіцера Аўгена, а. Яна з Англіі й айца Хведара 
Васілюка. Пасьля Багаелужбы адбыўся хрост дзіцяці а. Хведара й ма- 
тушкі Зофіі. Банкет адбыўся ў царкоўнай залі. 

ж 

га 

Пасьля Сьв. Літургіі 11-га чырвеня Уладыка Андрэй, у асысьце дыя- 

кана Міхася з удзелам хору, адправіў паніхіду ў 2-ю гадавіну сьмерці сьв. 
пам. Уладыкі Васіля, і 40-вы дзень сьмерці сьв. пам. айца Віктара Вой- 
танкі. 


жак 

ж 
У гэтым годзе, як і ў папярэднія, 4-га ліпеня -- Дзень Абвешчаньня 
Незалежнасьці Амэрыкі, -- у царкве Жыровіцкае Божае Маці, быў ад- 


праўлены Малебен з многалецьцем для Прэзыдэнта, Ураду і ўсіх жыха- 
роў Амэрыкі. 

ПАРАФІЯ ЖЫРОВІЦКАЕ БОЖАЕ МАЦІ ў ГАЙЛЭНД ПАРКУ 


2 цам 


У сувязі з прыпадаючымі гадавінамі сьмерці сьв. пам. Архіепіскапа 
Васіля, Прэзыдэнта БНР Міколы Абрамчыка й Мітр. Прат. Сьцяпана 
Войтанкі, у нядзелю 25 травеня сёлета у царкве Жыровіцкае Божае Маці 
ў Гайлэнд Парку, штату Нью Джэрсі, Прат. Васіль Кендыш адслужыў 
паніхіду. Айцец Васіль памінаў разам і адышоўшых Архіепіскапа Сяргея, 
Мітр. Прат. Хведара Данілюка, айцоў: Мікалая Макарэвіча, Віктара Вой- 
танку й Еўфіма Якіменку. Усе прысутныя ў царкве шчыра маліліся за 
супакой адышоўшых герархаў, сьвячэннаслужыцеляў і Прэзыдента, про- 
сячы Бога аб прыняцьці душаў іхных у Ўладарстве нябесным. 

У сваім слове а. Васіль падкрэсьліў вялікую гістарычную ролю ад- 
наўленьня Беларускае Аўтакефальнае Праваслаўнае Царквы й ахвяр- 
ную працу адышоўшых. 

Пасьля паніхіды адбыўся ў царкоўнай залі традыцыйна-памінальны 
абед, дзе прысутныя парафіяне дзяліліся сваімі ўспамінамі з жыцьця 
памінаных. 

У нядзелю 6-га жнівеня сёлета, пасьля Сьв. Літургіі, адбыўся пара- 
фіяльны пікнік, сарганізаваны Парафіяльнаю Радаю. Дзякуючы добраму 
надвор'ю, парафіяне й госьці разьмясьціліся за сталамі у цяні дрэваў за 
царвою і ў добрым настроі спажывалі добры пачастунак, падрыхтаваны 
ахвярнымі парафіянкамі. У братэрскай і сардэчнай атмасфэры праходзіў 
час, а парафіяльная каса папоўнілася пэўным прыбыткам. Парафіяль- 
ная Рада складаэ шчырую падзяку ўсім тым, хто ахвяраваў сваю працу 
пры наладжаньні гэтае імпрэзы й усім тым, каторыя падтрымалі яе сва- 
ёй ласкавай прысутнасьцю. 


